

Lehen il-Malti

MAHRUG

MILL-GHAQDA TAL-MALTI (UNIVERSITÀ)



F'ILSIEN ARTNA L-GHAQDA TAL-MALTIN KOLLHA
IS-SAHHA U L-QAWWA TA' NAZZJON ŻAGHŻUGHA

Ir-Raba' Sena

Ġunju 1934

Ghadd 40

Mitbugħ fl-"EMPIRE PRESS" 266, Strada San Paolo — Il-Belt

LEHEN IL-MALTI

MAHRUĠ MILL-"GĦAQDA TAL-MALTI" (UNIVERSITÀ)

GUNJU 1934]

IR-RABA' SENA

[Għadd 40

GHAD HEMM X'NAGHMLU

GHAL-MALTI

Fil-għadd 37 semmejna li sew fit-tagħlim kemm ukoll fl-ezamijiet jehtieg li nghollu l-*istandard* tal-Malti; u għalhekk għidna li jmissna ndaħhlu fost hwejjeg oħra il-kitba tal-komponenti u dan mhux bħala telf ta' zmien, imma bħala taħriġ sabiħ għal-ftuħ tal-moħħ. U ta-bilhaqq, moħħ miftuħ hu moħħ li jaf jaħseb, jaf jagħzel bejn fehma u oħra, u jaf jifhem x'qed jigri madwaru, f'pajjiżu, fid-dinja, sew b'tigrib tiegħu n-nifsu sew b'mezz tal-qari meqjus. Mela meta fit-tagħlim u l-ezamijiet tal-Malti ndaħhlu l-kitba ta' komponenti nkunu qegħdin noħolqu mezz sħiħ li bih nistgħu naslu biex naraw xi jsarraf l-istudent li jkun qed ihejji ruħu biex jaqdi n-Nazzjon f'xi impieg governativ. Minħabba li ma jkunx imħarreg tajjeb, għal raġuni jew oħra, jista' jkun li wieħed ma jasalx biex ifisser ruħu tajjeb b'isna barranin u għalhekk ma jstax jurina sewwa x'għandu maħzun go fih, imma bil-Malti ma hemmx loġhob. Il-Malti jikxfina u juri x'aħna; juri jekk nixbhux lil xi lewża battala inkella lil xi frotta mimlija qalba u meraq. Għax aħna Maltin u l-ħsieb fl-ewwel libsa jigina bil-Malti. Mela la wieħed jaħseb bil-Malti ma hemmx skuża li ma jafx ifisser ruħu. Din ma hix ortografija. Din hi kustjoni ta' li wieħed *jikteb x'jaħseb*.

Nghidu ahna komponimenti ta' din il-ghamla : a) Xi drawwiet tal-Maltin, b) L-Edukazzjoni f' Malta, c) Il-Gvernaliżmu Malti, d) Kif nistgħu nxerrdu l-imħabba għat-tagħlim fost in-nies tar-rhula, u oħrajn iġagħlu lil-istudenti jbatlu l-ixkora ta' għerfhom biex juru sa fejn interessaw ruħhom f'dak li għandu x'jaqsam ma' Art twelidhom, ma' dik l-art li trid tiksbilhom il-pagi għal-postijiet li jieħdu jekk ikun haqqhom. Imbagħad, min jasal biex jikteb fuq sugġetti bħal dawn li tajna ma jkunx hela żmienu, għax jkun haddem rasu u dak li hażen go moħħu f'ħajtu.

Imma biex isir dan jeħtieġ li l-Malti fl-eżamijiet tal-Gvern jitqiegħed iżjed fis-shiħ u għal xi postijiet ikun obligatorju, għax hafna jonfru minn xogħol magħmul bis-serjietà. Imbagħad jeħtieġ li l-Gvern Imperjali jgagħal li l-impjegati tal-Gvern jiktbuh tajjeb, għax mhux biżżejjed tħaddem il-*le* u l-*g* imbagħad taħmel elf tixlifa oħra. Dan qegħdin ngħiduh għax, billi sikwit naraw xi taħwid fejn ma għandniex nistennewh, ġiena, l-ħsieb li fil-kitba tal-Malti, f'xi dipartimenti tal-Gvern fejn il-malti daħal b'liġi, qed ibagħbsu nies li ma jifhmux. U jekk dan jibqa' jsir, ikollna niħaddtu aktar ċar u aktar jebes.

GUZÊ AQUILINA.

Bħalkom trid tiekol, dik ħlejqa t'Alla ;
 bħal ommkom tħobbhom u tibza' għalihom
 l'oliedha kollha : tħalluhiex tnewwaħ
 bla ma tisqihom.

.....

Id-dinja riegda, uliedi mteddu ;
 itolbu għal ommkom f'raqda midfuna :
 — Ġesù, Ġuzeppi, Ommna l-Għaziża,
 magħha żommuna !

Ix-xemx kif għabet minn dari mindu
 marret saħliitha ! Bħal għalqa saret
 bir-riħ imħarbta. Din l-isbaħ warda
 ta' ħajti sfaret !

Int Omm in-Niket, li ġarrabt bħalna,
 ikollok ħniena minn dil-marida.
 Fejjaqli 'l marti, ix-Xemx uriha
 ta' Hajja ġdida.

Ommkom marida, għadha kif raqdet,
 l-ugigh, miskina, tajrilha nagħsha,
 toħlom u titlob max-xemx għalikom
 tqajjem ftit rasha... ..

A. C.

"WARDA LI TGHID ĠRAJJIETHA"

TA' DUN KARM

(Tissokta ma' l-Ġhadd ta' qabel)

Jien hekk inqis dina l-poëzija "warda li tghid ġrajjietha" bhal zagħżuġli b'saħħtu u hafif. Versi sħaħ u mexxejja, stil ċar u safi, bla ħażna ta' kliem barrani li jdejqek. Is-suġġett imbġhad hu oriġinali kemm jista' jkun: Warda tghid il-ġrajja tagħha :

Kienet għodwa sabiħa ta' Mejju
 Meta ftaħt minn ġol-ġewża w ilbist
 Dik il-libsa li jilbes is-sema
 Hi u tixref ix-xemx, u ħarist

L-ewwel ħarsa ma' dwari. Fil-ġonna
 Oh ħdura! X'ħuġġieġa ta' lwien!
 Fuq is-siġar għasafar għannejja;
 Ilma jġelgel, tifwiġ kullimkien.

Mela, dina l-warda nfethet f'Mejju, x-xaħar tal-fjuri, ix-xaħar tal-fwieħa. U, jghid il-Poëta, malajr għaddew is-siġħat ta' żgħożiħta; għaddew ħief imma ħienjin, bin-nida tbewwes lil sidirha u bix-xemx tberred lil qalbha. Kienet fil-milja ta' ħajjitha meta xbejba, għajnejha żewġ kwiekeb, firditha minn ħdan ommha; ħaditha f'kamritha; u minn hemm telqet biha fis-sala tal-ballu. Hemmekk, f'dik id-dar sabiħa, tghid il-warda x'semgħet u x'rat. Rat kotra żgħiażagħ jittajru, jitbandlu, jixxenglu li fakkruha f'dawk il-friefet li ħienja kienu jimirħu ġewwa l-ġonna qalb il-fjuri li tlellex u tfuħ". U qalet li semgħet kliem ħelu għasel, li rāt ħarsiet ta' mħabba kbira, li xi xbejba mistħija u beżgħana, tisfar. Hemm, qalb dak id-daqq imgħaġġel tal-pjanu, qalb dak iż-żfin taz-żgħażagħ ferrieħa, bdiet il-warda tħoss iż-żina ta' lbiesha tonqsilha. Għax ix-xbejba, mitlufa wara ż-zagħżuġli li żifen magħha, xejn ma ħasbet fiha, ħallietha tiġ-ġarraf, tidbiel. U hekk temmet ġrajjietha dina l-warda, imwielda fil-fantasija tal-Poëta Malti Dun Karm.

Bħala xoġħol letterarju dina l-poëzija tiswa mitqilha deheb, ċara biżżejjed, tiftiehem malajr u ma fiħiex kliem tqil li trid tqalleb moħħok biex tifħmu. Hi mqassma f'qatgħat ta' tliet strofi l-waħda, kull qatgħa hi marbuta, b'id tas-sengħa, ma' ta' qbilha. Kull waħda fiha dehriet ġodda u sbieħ, magħqudin flimkien b'ħje-

lijiet irraq ta' fantasija qishom dik il-harira li tgħaddi minn bejn iż-żibeġ u ddomu l-hom f'hannieqa. Bejn kull strofa hemm xi haġa li tiġbdek, li ssaħħrek. Dun Karm jaf biżżejjed kif isebbali il-poëzija tiegħu: kulhadd jaf li t-fennija ta' l-istess hjiel li kerha, iżda kultant Dun Karm ihaddimha għax mindaqviet tinħass sabiħa:

*Kien hemm trab ta' rubini fis-sema,
Kien hemm xmajjar ta' deheb maħlul.*

Mhux biss, imma Dun Karm jagħraf ukoll juża l-armonija imitativa, u int u qed taqra tħossok qed tissieheb ma' dak li qed isir:

- (i) Imbgħad hriġna, w terraqna, terraqna
Qalb nies tgegweg, u tħares u ssus;
Dhalna fl-aħħar ġe' dar—dar sabiħa—
Dawl u mirja w kristalli bir-rfus
- (ii) Weqgħet sikta: mill-pjanu ġiet mewġa
Ta' daqq mghaġġel, qabbieži, ferrieh

Laqatni hafna l-vers "*hekk minsija, midruba, muġuġħa*" b'dak il-kliem twil u mkarkar li juri bħal karba ta' ruħ li trid tinfired mill-ġisem. Il-warda kienet waslet biex tiflew lewnha għal dejjem; u billi fil-hsieb tal-Poëta dina l-warda kienet mogħtija r-ruħ biex tara u titkellem, għalhekk issa f'tarf hajjitha, bħal fi tmiem il-hajja tal-bniedem, dina r-ruħ donnha qiegħda tfittef li tinfired minn suret-il-warda. Il-poëzija sabiħa kemm tridha; l-egħluq tajjeb hafna.

Barra dina l-poëzija, Dun Karm tana hafna xogħlijiet olira kollha mexxejja, hfief, helwin. Min tassew ihobb il-Malti, ma jistax ikun li jinsa lil dana l-bniedem kbir li hadem shiħ u qawwi għat-tixrid ta' l-imċewlaħ il-sien tagħna. Hu biex ngħid hekk, il-bennej ta' dak kollu li hu sabiħ, għani, fejjiedi fiċ-ċkejknin gzejjer tagħna. Għad jasal jum li għal Dun Karm ix-xemx tinzel u qatt aktar ma titla', iżda l-għana tiegħu jibqa' dejjem shiħ biex jiswa ta' tagħlima għall-Malti ta' għada, tħegġiġa għaż-żgħażaġħi li telgħin u għad jitolgħu mal-harba taż-żmien.

ĠUZI CHETCUTI

ILMA, HAXIX U WARD!

Lit-tfal ta' l-iskejjel tal-Gvern.

Hafif daqs berqa jserrep
l-isfel arawh għaddej,
igelgel, jaqleb, jigrì
u jhaxwex lejna gjej.

Ix-xemx thennih u tididi
tlellix ta' gawhar fih;
għasafar, ward u fhexjex
mghaxxqin iduru bih.

F'ih iè-çaqliq tal-ħajja,
u l-ħarba sfiq tas-snin;
isaw, ja tfal, ixorbu:
dan l-ilma safi u bnin!

Arawh għad-dehra tiegħu
jissahħar il-ħaxix:
jiżżeffen, jaqbeż, joghla
donna bellusu rix.

Tráku ferħán isellem;
tráku bil-ħlewwa jmil;
tráku dahkan jithbandal
maż-żiffa, sebh April!

Tistħajjlu jrid ikellmek:
tistħajjlu jiżżik-ħajr
taż-żjára li għamiltlu
fimkien ma' l-ilma u t-tajr.

F'tit 'l-hinn, fuq sodda ratba
kollha tiżwiq ta' lwien
arawh il-ward jixxaħxaħ
u jfjewwaħ kullimkien.

24/2/34

Iss'għandu lewn il-qrolla,
issa lewn il-ħalib,
iss'għandu lewn is-sema,
lewn il-laring u ž-żbib.

id-deh'b u l-fidda fejnu
bħal l-ilma hdej' in-nar:
ge' fih jitbissmu l-angli:
ge' fih tistagħna l-fqar.

L-egħgubijiet u l-ishra
li l-għajn ma ráthom qatt,
issibhom f'Artna è-èkejna
magħrufa ma' kullhadd:

Għax Artna t-tieni genna,
il-genna minn ta' l-art,
li d-Din ta' Kristu tghanni,
ilma, ħaxix u ward!.....

O tfal bħall-ħrief ferhana,
o tfal safjin, helwin,
kullfejn tilitaqghu miegħi,
għiduli: Ahna Maltin,

ulied ta' Pawlu l-Gżira,
tas-sema t-tieni gmiel,
li fiha l-ħajja tiżhar
u qatt, qatt ma tidbiel:

Għax Artna t-tieni genna,
il-genna minn ta' l-art,
li d-Din ta' Kristu tghanni,
ilma, ħaxix u ward!.....

VASSALL S. M.

META L-KELMA TA' ALLA MA DAHLETX FIL-KERREJJA (1)

Ix-xemx kienet għadha qed tfeġġ minn fuq il-bini għoli tal-belt, xhin min-naħa tax-xerq (2) firxa dawl qisha raxx deheb maħlul, imħallat b'ħafna porpra bdiet tqabbad bil-ftit il-ftit it-twieqi nodfa tad-djar l-aktar għoljin u l-aktar fil-qabda sa ma biddlithom f'mixegħla ta' nar ahmar: tagħmixa deheb, fidda w porpra jatu ġo xulxin, qishom ilsna tan-nar li mal-għabex jirgħa fil-punent. U din il-ħuġġieġa għodwija nfixet ukoll fuq il-bejt ta' kerrejja mill-ifqar mwaqqfa minn ħafna għorof imtelliġħin waħda fuq l-oħra, doġoq, bla nifs, qishom oqfsa tal-bhejjem tal-grixti. F'qar tas-sew in-nies ta' dil-kerrejja, imma x-xemx ta' Alla titla' għal kulhadd.

"Sebaħ" għajjat Ċensu jmattar idejh u rignejh fuq mitraħ qadim f'waħda mill-idjeq għorof ta' din il-kerrejja. U Loreta, martu, xhin semgħetu, tqalbet fuq ġenbejha, għorkot għajnejha nofshom maġluquin bin-nġhas u "Sebaħ", wiegbet, "Alla maġħana, mela nqumu għal kafè". L-ewwel li qam fuq saqajh kien Ċensu, u dan, malli tena l-mitraħ tiegħu u gerbu f'rokna, beda iħarrek l'uliedu minn spallithom biex forsi jistenbħu. Kellu tfajla w ħames subien mixħutin minn tullhom fl-art ħallata ballata fuq imtierah tač-čraret imqattgħin, imġantin għal dan il-ħin. L-ewwel ma qamet minnhom kienet bintu Karmela l-kbira fost l-ulied, xbejba ta' xi għoxrin b'xagħharha qastni, imħabbel qisu kobba ħarir mħarbita, liebsa qmis ta' taħt roqġha fuq roqġha, niezla trietaq sa minn fuq qaddha u mxattra mit-truf; hekk li min-naħa kienet tilħqilha sa rkubtejha, u minn l-oħra kienet tħalli bičča minn koxxitha barra, bajda daqs il-ħalib, imma

(1) Wara li wieħed ikun qara dil-kitba tiegħi għandu jifhem li jiena ma ridtx nolqot lill-persuni jew klassi ta' persuni fibom nfušom, imma biss abbuż, li fil-każ taġħna hu li ħafna oraturi mħabba li ma jistudjawx il-Malti, iħaddnu ħafna kliem barrani, aktar ħsejjes milli sens, u jispicčaw biex ma jiftehmux u b'hekk jitilfu ħafna mill-ġid li setgħu jaġħmlu. Dan q'ed ngħiduh għal dawk li sew biex ifaħħru, sew biex imaqdru, jidħrillohom li fil-kitba tiegħi hemm xi ħaġa jzjed minn dak li fissan izza. Dawk li ma jaqblux miegħi, ma jinsewx li wara li ilna nsara aktar minn elf sena, għad ma għandiex xogħol ta' oratorja reliġjuża b'lienienna li wieħed jista' jiftaħar bih. Tgħid il marda fil-ħmerijiet ta' rasna fil-pregudizzi kontra lsen Art twelidna? Hutna sid-din, Taljani, Inġliżi, Franciżi w oħrajn iġħozzu xogħolijiet kbar ta' oratorja reliġjuża, żina tal-letteratura taġħhom u ġieħ tal-Knisja. Biss allna, nsara fost l-insara, patrijotti fost il-patrijotti, ma għandiex, u l-anqas naħdmu biex ikollna, xogħolijiet bħal dawn! L-Isqof Cammilleri ta' Għawdex għalhekk haqqu tifħir talli fiż-żewġ Volumi omeliji li ġabar xehet l-ewwel ġebba, aktarx suriet in-nies, biex oħrajn urajh jistgħu jgħollu l-karattru taġħna bħala nsara, bħala Maltin.

(2) Xerq = l'vant.

msaġtra, mbilli dit-tfajla, miskina, kienet wild il-ġhaks wil-guġi. Warajha qam fuha Toni bil-qalziet ta' taħit biss, sidru għeri biex, kif kien iġħid missieru "ma jġiħarraqx iż-żewġ flokkijiet li għandu mbilli mhux la kemm taqbad u tixtri la ma hemmx flus". U hekk wieħed wara l-iehor qamu l-erba' subien l-oħra qishom grieden maqbudin f'nassa, jitmattru addoċċ, jolqtu l-xulxin b'minkbejhom x'ħin jogħorku għajnejhom bi nġias donnhom sa jinstabtu fl-art fis-sakra. Kienu jsewdulek qalbek, jaħasra, tarahom nexfin għuda f'dik id-daqxejn ta' gabuba, l-anqas jistgħu jitharku b'xulxin. Sa fl-aħħar Ċensu setaġħ jberraħ it-tieqa, u mewġa frisk naddfet il-għorfa xi ftit mill-irwejjaħ tat-titpin, u dak il-ħin dan il-missier fqir haħs f'ruħu diehel bħal faraġ, bħal ferħ, bħal mistrieħ. Haħs il-pulmun jinfetħilu f'sidru, u n-nifs mimli jġerrilu demmu b'qawwa ġdida ma' ġismu kollu. U tbissima haħifa ġriet ma' xuftejħ x'ħin lemaħ ix-xemx, sultana tal-għodwa, tixxabbat għal fuq il-belt. X'għana ta' dawl, ta' qawmien, ta' haħja! Kemm hi helwa x-xemx, kif tnaddfek, kif issaħħek, xħin titħallat ma' demmek, xħin issaħħanlek ġenbejk! Dal-ferħ kollu haħsu l-imsejken missier, sa ma fawra ta' dieqa regġiet għaħsitlu qalbu, xħin b'ħasra kbira ftakar li, għalkemm uliedu kienu tħarfuru u riedu l-wisa, għorftu kellha tkun f'kerrejja fqira qisha qafas tal-bhejjem, daqxejn ta' toqba bla haħj, bla haħja. "Ja Alla", temtem Ċensu minn bejn xuftejħ "zġħira xewqti; iksibli biss biex nista nikri xi mkien aħjar fejn nista' nraqqad lil marti u l'uliedi bħan-nies!" U dak il-ħin laħqet fejnu martu Loreta, mara helwa, imma mixruba bil-ġhaks. "X'int titħasseb, Ċens?" qaltlu bi tbissima u b'rasha mserrħa fuq spaltu "Int dejjem għanja waħda; taqta' qalbek wisq. Ma tafx li hemm Alla, ħi? ersaq lejħ, u taqta! Taf li biss biss ilek ma tqerr haħna u priedki ftit li xejn. Ara, Alla zġur ifarrġek jekk il-lejla tmur tisma priedka fil-knisja ta' Santu Wistin. Għidli iva' Ċens, f'ġieħ saħħiet uliedna!". U mbagħad b'hegġa ta' mħabba zaghżuġħa telqet xuftejha fuq għbinu u bisitu, għax dawn l-imberkin ta' fqar jafu jħossu u iħobbu wkoll, għad li aħna bosta drabi naħsbuħom bhejjem u nsakkruħom f'oqfsa fejn il-ġisem jitmerrmer, wir-ruħ tinfena. "Tmur? għid iva!", regġiet staqsietu għajnejha f'għajnejħ. "Immur" wieġeb Ċensu bi ħniena kbira f'ħarstu.

Ċensu kien raġel xipli, tatih ma' dwar il-erbgħin. Imma mis-sfurija ta' wieċe, kont taġħraf li dal-bniedem kien ra haħna f'ħajtu, li kien bata sal-guġi, li kien ra l-mewt għaddejja minn quddiem għajnejħ. Qalbu biċċa deheb, ma kienx jaraħa bi kbira li jsofri hu, imma dik li jara fit-tbatija lil min kien iħobb, martu w uliedu, dik kienet teħodlu nofs haħtu, tkiddu, tħallih bla tama tar-ruħ wil-ġisem. U kif bosta drabi jġiri lil min jaqta' qalbu mid-dinja, dar-raġel, għalkemm ma kienx haħzin minnu nnifsu, kien wasal biex bired fil-ħwejjeġ

ta' Alla. Lejn knisja kien ilu ma jersaq is-snin u Loreta telgħet erbatax il-sema bil-ferħ meta rnexxielha għgħlu iwegħedha li kellu jmur jisma' l-priedka.

*
* * *

Fil-knisja ta' Santu Wistin nemmelija nies kienet qiegħda tingama' biex tisma l-priedka ta' qassis żagħżuġ illawrjat f'Università ta' barra, għaref hafna kif kienu jgħidu n-nies, u kif kienu jixhdu s-sarbut ittri ta' wara ismu. (Dawn l-imberkin ta' ittri x'għandhom hila jagħmlu!) Fost dawn in-nies kien hemm Censu liebes skond butu, libsa qadima taqta' jiesek tghoddilha l-irqajja, imma qalbu kienet imfawwra bl-isbaħ tifikiriet tat-tfulija mbierka, ta' dak iż-żmien meta mqabbad ma' djul ommu, min jaf kemm drabi kien imur id-Dar tal-Mulej jitgħaxxaq bl-isbaħ funzjonijiet ta' ma' tulek ja sena. U malli rnexxielu jasal quddiem l-altar ewlieni hass x'jigħdu mit-Tabernaklu, għax deherlu li sama' l-Lehen tal-Moħbi jgħidlu: "Ibni, għix bil-kelma Tiegħi u inti ma jieħdokx gugh iżjed". Hekk tkellem it-Tabernaklu, u Censu b'rasu fuq sidru temtem kemm kemm: "Mulej tkun magħmula r-rieda Tiegħek".

U wasal il-hin tal-priedka. Qassis żagħżuġ deher f'daqqa waħda fuq il-pulptu u hemda kbira waqgħet fejn qabel ma kontx tisma' ħlief tqalqal u twaqqiġ ta' siggijiet. Wil-priedka bdiet, il-lehen ċar tal-qassis nstemagħ jigri mal-knisja jidwi mal-ftuħ tan-navi, u jimraħ fuq ir-rjus tar-rassa nies li kienu b'għajnejhom f'wiċċu. Kien qassis ta' edukazzjoni moderna, imħarreg fit-taljan, u kien wieħed minn dawk li jgħolli l-gieħ ta' l-oratorija Maltija bl-isbaħ kliem mimli, kliem ċivili, kull kelma ddoqq miftuħa qisha l-qanpiena l-kbira ta' San Ġwann f'jum ta' btala.

Imma Censu ma kienx tal-qatgħa. Bniedem żgħir li jifhem il-kelma Maltija kif nitħaddtuha d-dar ma setāx ikollu x-xorti jitgħajjex bil-kliem sabieħ, hegga ta' zogħzija, li kien ħiereg mill-magħruf qassis illawrjat fl-Università ta' barra. U Censu mgħobbi bit-toqol ta' dnubietu, b'ruħu mrexgħa, titniggeż mix-xejn, tefagħ l-ħtija kollha fuqu nnifsu, fuq l-imghoddi tiegħu, u bħal ruħ mitlufa beka l-aħħar tama ta' ħajtu. "Xinhu dan tiegħi" gerger waħdu "għax ma jiena nifhem xejn minn dak li qed igħid il-predikatur? Jaqaw Alla telaqni għal dnubietu? Kont xort'ohra meta kont nisma lil Dun Belinn jippriedka, Alla jaħfirlu. Dak ma kienx għaref; ma kellux ittri wara ismu, imma kont nifhmu. Tgħid għaliex? U nħoss qalbi marida, bierda, mejta. Ja Alla, ħniena!" Imma dak il-hin iż-żagħżuġ predikatur kien fl-aħjar tiegħu jishaq fuq it-twemmin nisrani ta' Malta, qadim fostna sa mil-miġja ta' San Pawl.

"*Il-konkwista splendida tal-fidi tagħna purissima,*" kien qed ifisser dan l-oratur illawrijat "*il-konkwista ta' Pawlu fl-izola tagħna, il-gemma unika tal-Mediterran, għandha tiġi inċiża fl-annali ta' pajjiżna bħala l-evidenza splendidza ta' l-attakkament tagħna l-Maltin mal-Fidi meraviljuża u invincibbli ta' Kristu w Kuma. O, espressjoni ta' hlewwa ineffabili tikkomprendi edina il-gur-nata memorabli, edina id-data indimentikabili li qegħdin nikkommemoraw flimkien. Ora, sibbeni l-għadu nfernali slanċa ruħu bil-potenzi tremendi tiegħu kontra Pawlu, vinċa Kristu u miegħu il-Knisja Santissima u potentissima.* Oratorija kbira, sengħa bil-kif, fih dan il-kliem jekk tistudja kemm idoqq fuq il-widna, u kemm iżarżar u kif għandu jidwi sa mal-koppla. Bossuet u patri Segneri quddiem sengħa bħal din imejln rashom, imma miskin Ċensu kellu ruħu ċkejnkna ċkejnkna, qisha ruħ ta' tarbija muġuġħa; u għalhekk ma setaġix jitla fil-għoli ħafna biex ilaħħaq mal-ġenju tal-oratur, illawrjat fl-Università ta' barra.

U hekk dal-midneb tħawwad, u beka lilu n-nifsu. Imma malli, wara li spiċċat il-priedka u nġhatat il-barka, hu ġie biex johroġ, deherlu li mit-Tabernaklu reġaġħ kellmu l-Leħen tal-Moħbi. "Jien b'Kelmti ridt nġhajjxek!..... jien b'Kelmti ridt nġhajjxek". Dik kienet il-karba ta' Alla.

* * *

Minn wieħed mil-ġnub tal-kerrejja għal fil-għaxija x-xemx immejla wara s-sħab kienet qed tarmi l-aħħar xrar ta' dawl aħmar fuq it-twieqi tad-djar għoljin u Ċensu, li kien qed iħares lejha, jaraha tgħib bil-ftit il-ftit, ħass f'ruħu it-toqol ta' dieqa iktar minn dari U dak il-ħin martu Loreta, safra daqs il-qarsa tax-xemgħa, bi hlewwa ta' mħabba f'għajnejha, resqet lejħ qajl qajl u "Ċens" qaltlu "qawwi qalbek, il-lejla x'ħin fit-tempju ta' ruħek tinzel il-ħemda, il-Leħen tal-Moħbi ikelmek kif tifhem inti, bħalma Dun Belinn kien ikelmek meta kont għadek tfal".

Ftit wara, l-aħħar gamra dawl tax-xemx ntfiet fuq il-bejt tal-kerrejja fqira.

GUZE AQUILINA.

IL-FILOSOFIJA TA' L-IMHABBA

(*Mill-Ingliż ta' P. B. Shelley*)

In-nixxiegha tghib fix-xmara
 Wix-xmajjar fl-Ilmijiet,
 Ġewwa s-sema s-shab jithalltu
 Bl-aktar helwa tqanqiliet;
 Xejn fid-dinja m'huwa waħdu
 Bħala amar mill-ħolqien
 Kollox kollox dlonk jiltaqa',
 Ġhax m'hux hekk aħna flimkien?—

Ara l-iġbla tbus is-sema
 U l-mewġ iġħannqu lil xulxin;
 L-ebda warda qatt ma ċaħdet
 Thobb lil huha għal xi ħin;
 Dawl ix-xemx iġħannaq lil artna,
 L-iġbla, il-qamar bit-tlellix:
 X'tiswa din in-nisġa helwa
 Jekk int bewsa ma ttinix?

ĠORG PISANI.

PRONOSTKU MALTI 1935

Konkors ta' Poeziji bil-Malti.

Id-Ditta GIOV. MUSCAT iddeċidiet illi għall-Konkors tal-Poeziji għall-Almanakk "Pronostku Malti" tas-sena 1935 tagħti dawn il-premijiet għall-aħjar sitt poeziji li tirrèvi :—

L-Ewwel premju : 30 rumanz bl-Ingliis, kbar u sbieħ, u ta' awturi msemmija ;

It-Tieni premju : Klamar ta' lussu għal fuq l-iskrivanija;

It-Tielet premju : Mifsud — "Knights Hospitalliers of the Venerable Tongue of England in Malta";

Ir-Raba' premju : Cassell's — Dizzjunarju Francis-Ingliis u Ingliis-Franċis.

Il-Hames premju : Lapis tad-deheb għal but ;

Is-Sitt premju : Kalendarju perpetwu għal fuq l-iskrivanija.

KONDIZJONIJIET

1. Il-poeziji għandhom jinbagħtu mhux iżjed tard mill-15 ta' Awissu ;
2. Il-poeziji miktubin bl-ortografija ta' l-"Għaqda" ippreferiti ;
3. Il-poeziji li ma jiehdux premju jistgħu jiġu ippublikati ukoll mingħajr ebda kumpens ;
4. Il poeziji li jinbagħtu ma jingħatawx lura;
5. Il-poeziji hemm bżonn li jkun kemm jista' jkun qosra;
6. Il-poeziji jinbagħtu l-id-Ditta GIOV. MUSCAT, 48, Strada Mercanti, il-Belt ;
7. Il-premijiet jiġu mogħtija skond id-deċisjoni finali tal-Editor.

Tishib

6d. kull sitt xhur
1s. kull sena
Kopja wahda sold
Ghal barra minn
Malta id-doppju.